

There are no translations available.



Санаи 18-уми июли соли равон дар золи мақомоти иҷроияи ҳокимияти давлатии шаҳри Истиклол Ситоди шаҳрӣ доир ба омодагиҳо ба таҷлили ҷашни 30-солагии Истиклолияти давлатии Ҷумҳурии Тоҷикистон баргузор шуд, ки дар он сардори Саридораи геологӣ назди Ҳукумати Ҷумҳурии Тоҷикистон Файзуллозода З.К., раиси шаҳр Худойназар Амонзода, муовинони раиси шаҳр, роҳбари дастгоҳи раиси шаҳр, мудирони бахшӯ шуъба ва дигар воҳидҳои дахлдори мақомоти иҷроияи ҳокимияти давлатии шаҳр, роҳбарони корхонаву муассисаҳо, раисони кумитаи маҳаллаҳо ва соҳибкорон ширкат доштанд.

Сараввал раиси шаҳри Истиклол Худойназар Амонзода қайд карданд, ки бо мақсади татбиқи Фармони Президенти Ҷумҳурии Тоҷикистон аз 19-уми декабри соли 2017, №968 “Дар бораи ҷашни 30-солагии Истиклолияти давлатии Ҷумҳурии Тоҷикистон” қарорҳои раиси шаҳри Истиклол аз 20-уми марти соли 2018, таҳти №55 “Дар бораи таҷлили 30-солагии Истиклолияти давлатии Ҷумҳурии Тоҷикистон” ва аз санаи 4-уми апрели соли равон “Дар бораи эълон намудани 1300 рӯзи меҳнати зарбдор ба истикболи 30 - солагии Истиклолияти давлатии Ҷумҳурии Тоҷикистон” ба тавсиб расида, нақшаи ҷорабинҳои мақомоти иҷроияи ҳокимияти давлатии шаҳр оид ба таъкили корҳои созидагиву ободкорӣ, бунёд ва баистифодадихии корхонаҳои хурду бузург, муассисаҳои томақтабӣ, таълимӣ ва марказҳои хизматрасонӣ, мағозаҳо, ҳамомҳо, аз таъмир баровардани бинои муассисаву корхонаҳо, мумфарш намудани роҳҳо ва дигар корҳои созидагӣ тасдиқ гардидааст. Мақомоти иҷроияи ҳокимияти давлатии шаҳр тасмим дорад, ки ҷашни 30-юмин солгарди Истиклолияти давлатии Ҷумҳурии Тоҷикистонро дар сатҳи баланд ва бо дастовардҳои назаррас пешвоз гирад.

Сипас сардори Саридораи геологӣ назди Ҳукумати Ҷумҳурии Тоҷикистон

Файзуллозода З.К. доир ба итмом ёфтани қисмати ташкилии омодагӣ ба ин чашни бузург, яъне ба тавсиб расидани қарорҳои раиси шаҳр ва нақшаи ҷорабинҳои суханронӣ намуда, кайд кард, ки минбаъд ҳар як аъзои Ситод ё масъули ин ё он сохтори давлатӣ оид ба рафти иҷроии нақшаи ҷорабиниҳои омодагӣ ахборот ё маълумоти саҳеҳ ва дақиқро ба унвони Ситод пешниҳод намояд. Дар асоси гузориши муфасссали Ситод ба унвони намояндаи Ситоди ҷумҳуриявӣ ахбороти ҳаҷтӣ ба Дастгоҳи иҷроияи Президенти Ҷумҳурии Тоҷикистон пешниҳод карда мешавад.

Ҳамзамон Файзуллозода З.К., оид ба иҷроии саривактии ҳар як банди нақшаи ҷорабиниҳои мақомоти иҷроияи ҳокимияти давлатии шаҳр оид ба омодагӣ бахшида ба 30-солагии Истиклолияти давлатии Ҷумҳурии Тоҷикистон, махсусан дар масъалаи бунёди қорхонаҳои хурду бузург, бунёди муассисаҳои таълимӣ, мағозаҳо ва дигар иншоотҳои ҷашнӣ, мумфарш намудани роҳҳо, ва бунёди боғу гулгаштҳо масъулини мақомоти иҷроияи ҳокимияти давлатии шаҳр ва дигар нафарони масъулро муфасссал вазифагузорӣ кард.

Ҳамчунин Файзуллозода З.К. доир ба масъалаҳои қабудизоркунӣ, шинонидани гулу дарахтони сояфкан ва умуман нигоҳубини лозимаи мавзёҳои ороишӣ ва фарогатӣ, таъмини оби нӯшокӣ ба аҳоли, ҳалли муаммои қорхонаи металлургӣ, ба истифодадихии иқтидорҳои саноатӣ дар ҚВД “Нури Ховар”, тозагии гирду атроф ва дигар масъалаҳо аз ҳар як масъул ва роҳбари ин ё он ташкилоту идора ва қорхонаю муассисаҳо пурсиш ба амал оварда, дархост кард то дар иҷроии ӯҳдадорӣҳои ҳеш бо масъулият бошанд.

Кайд гардид, ки дар ҳар як Ситод, ки оянда ташкил мешавад, ҳар як аъзои он аз рафти фаъолияти ҳеш муфасссал маълумот хоҳад дод.

Файзуллозода З.К. кайд кард, ки иштироки ҳатмии ҳар як аъзои Ситод-роҳбарони қорхонаю муассиса, идораю ташкилот ва махсусан қорамандони мақомоти иҷроияи ҳокимияти давлатии шаҳр дар рафти ташкили ҷаласаю вохӯриҳо бояд ташкил карда шавад.

Дар охир раиси шаҳр Ҳудойназар Амонзода кайд карданд, ки мақомоти иҷроияи ҳокимияти давлатӣ ва фаъолони шаҳр бобати иҷроии саривактии нақшаи ҷорабиниҳои омодагӣ ба тачлили 30-солагии Истиклолияти давлатии Ҷумҳурии Тоҷикистон аз тамоми имконоти мавҷуда истифода бурда, кӯшиш ба ҳарч хоҳанд дод.

Мухбири “НИ”